



محدث فتویٰ
ISLAMIC RESEARCH COUNCIL

سوال

(108) مسلمان کو منحوس کننے کی شرعی حیثیت؟

جواب

السلام علیکم ورحمۃ اللہ وبرکاتہ

ہمارے ایک بزرگ ہیں وہ جب بھی گھر جاتے ہیں تو ان کی بیوی انہیں منحوس کہہ کر پکارتی ہے۔ کیا شریعت اس بات کی اجازت دیتی ہے کہ کسی مسلمان کو منحوس کہہ کر پکارا جائے؟ اگر نہیں تو ہماری اس سلسلے میں راہنمائی کریں تاکہ اس بڑھیا کو راہِ رست پر لایا جائے۔ نیز یہ بھی بتا دیجیے کہ اگر کوئی چیز ناپسند ہو تو وہ کیلئے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

مذکورہ بڑھیا کا یہ طرز عمل بد اخلاقی، انتہائی نامناسب اور غلط ہے۔ خاوند، جو کہ بیوی کا قوام (سرپرست) ہوتا ہے، احترام کا مستحق ہے۔ نبی اکرم صلی اللہ علیہ وسلم نے فرمایا:

(لو كنت امرا ان یسجد لاحد لامرت النساء ان یسجدن لازواجهن لما جعل اللہ لهم عین من حق) (البوداؤد، النکاح، فی حق الزوج علی امراة، ج: 2140)

”اگر میں کسی کو حکم دیتا کہ وہ کسی کو سجدہ کرے تو عورتوں کو حکم دیتا کہ وہ اپنے شوہروں کو سجدہ کریں کیونکہ خاوندوں کا بیویوں پر اللہ نے بڑا حق مقرر کیا ہے۔“

نیز اکثر عورتوں کے جسنی ہونے کا سبب آپ صلی اللہ علیہ وسلم نے یہ بیان فرمایا:

(یکفرون العشر، ویکفرون الإحسان) (مسلم، الکوف، ما عرض علی النبی صلی اللہ علیہ وسلم فی صلاة الکوف - -، ج: 907)

”خاوندوں کی ناشکری کرتی ہیں اور احسان نہیں مانتیں۔“

دوسری حدیث میں آپ صلی اللہ علیہ وسلم نے فرمایا:

(تکفرون اللعن وتکفرون العشر) (بخاری، الحیض، ترک الحائض الصوم، ج: 304)

”تم لعن طعن بہت کرتی ہو اور خاوند کی ناشکری کرتی ہو۔“

ظاہر بات ہے کہ خاوند کو منحوس کہنا خاوند پر لعن طعن بھی ہے اور ناشکری بھی کیونکہ خاوند تو بیوی کا محسن ہوتا ہے جو ساری زندگی بیوی کو نان و نفقہ دیتا ہے اور کھلاتا پلاتا ہے۔ جس کی

قدر کی جانی چاہئے نہ کہ بے قدری اور ناشکری۔

مزید برآں تطیر (بدفالی اور بد شگونی) شیطانی اور شرکیہ عمل ہے جو کہ عقیدہ توحید کے سراسر خلاف ہے اور یہ بد شگونی بھی پھر مسلمان، نیک اور موحد بندوں کے بارے میں۔

بذات خود کوئی چیز منحوس نہیں ہوتی، اگر فی نفسہ کسی چیز میں شوم (نخوست) ہوتی تو وہ عورت، سواری اور گھر میں ہو سکتی تھی۔ نبی اکرم صلی اللہ علیہ وسلم نے ان لوگوں کی تردید کی ہے جو نخوست وغیرہ کا عقیدہ رکھتے ہیں جیسے نبی اکرم صلی اللہ علیہ وسلم نے ان لوگوں کا رد کیا جو ماہ صفر کو منحوس سمجھتے تھے۔ اسی طرح مشرکین کا پورے ہفتے میں سے بدھ کے دن کو منحوس خیال کرنا نیز ماہ شوال کو منحوس سمجھنا خصوصاً نکاح وغیرہ کے معاملے میں اور بعض پرندوں والو وغیرہ کو منحوس خیال کرنا سب غلط باتیں ہیں۔

البتہ جلاء اور برے لوگوں کا ہر دور میں وطیرہ رہا ہے کہ جب وہ مصائب و آلام، قحط سالی اور تنگ دستی وغیرہ میں مبتلا ہو جاتے تو یہودگی پر اتر آتے اور اس کا الزام دوسرے لوگوں پر دھرتے۔ فرعون اور اس کی قوم کا تذکرہ کرتے ہوئے اللہ تعالیٰ فرمستے ہیں:

فَإِذَا جَاءَهُمْ الْحَسَنَةُ قَالُوا إِنَّ هَذِهِ وَإِنْ تُصِبُّهُمْ سَيِّئَةٌ يَنْظُرُوا بِمُوسَىٰ وَآلِهِ بِغَدْرٍ ۚ وَعِنْدَ اللَّهِ لَأَكْثَرُ لَكُمْ لَعْنُونَ ۚ... سورة الاعراف ۱۳۱

”سو جب ان پر خوشحالی آ جاتی تو کہتے کہ یہ تو ہمارے لیے ہونا ہی چاہئے اور اگر انہیں کوئی بدحالی پیش آتی تو موسیٰ اور ان کے ساتھیوں کی نخوست بتلاتے۔ یاد رکھو کہ ان کی نخوست اللہ کے پاس ہے لیکن ان کے اکثر لوگ نہیں جانتے۔“

یعنی اس طرح کی سوچ و فکر رکھنے والے لوگوں پر یہ مصائب و آلام اور عذاب ان کی اپنی بری حرکتوں کی وجہ سے نازل ہوئے ہیں نیز ان لوگوں کو احق اور جاہل قرار دیا گیا۔ قرآن مجید میں اللہ تعالیٰ ایک بستی والوں کا تذکرہ کرتے ہیں جن کی طرف اللہ تعالیٰ نے تین رسول مبعوث کیے مگر ان بستی والوں نے حیل و حجت کی اور آگے سے یہ جواب بھی دیا:

قَالُوا إِنَّا تَطَيَّرْنَا بِكُمْ لَئِن لَّمْ يَكُنْ لَكُمْ بَرَاءَةٌ مِنَ اللَّهِ وَآلِهِ لَتَنَصُبَنَّكُمْ مِنَ الْعَذَابِ أَلِيمٍ ۚ... سورة يس ۱۸

”انہوں نے کہا کہ ہم تو تمہیں منحوس سمجھتے ہیں۔ اگر تم باز نہ آئے تو ہم بہتروں سے تمہارا کام تمام کر دیں گے اور تمہیں ہماری طرف سے سخت تکلیف پہنچے گی۔ ان رسولوں نے کہا کہ تمہاری نخوست تمہارے ساتھ ہی لگی ہوئی ہے کیا اسے نخوست سمجھتے ہو کہ تم کو نصیحت کی جائے بلکہ تم حد سے نکل جانے والے لوگ ہو۔“

سوال کا دوسرا حصہ کہ اگر کوئی شخص کسی ایسی چیز کو دیکھے جو اسے ناپسند ہو تو اس وقت کیا کہے؟ نبی اکرم صلی اللہ علیہ وسلم نے اس سلسلے میں ہمارا رہنمائی کی ہے، آپ صلی اللہ علیہ وسلم فرماتے ہیں:

(فاذراى احدكم مايكره فليقل: اللهم لا يأتى بالحسنات إلا أنت ولا يدفع السيئات إلا أنت ولا حول ولا قوة إلا بك) (البداء، الطب، فى الطيرة، ج: 391، اس کی سند میں سفیان ثوری اور حبيب بن الیثمات دونوں مدلس راوی عنعن سے بیان کرتے ہیں۔ محمد ارشد کمال)

”تم میں سے کوئی شخص ناپسند چیز دیکھے تو یہ دعا کرے۔ اللہ! تیرے سوا کوئی بھلائی نہیں لانا اور تیرے سوا کوئی برائی دور نہیں کر سکتا اور تیری مدد کے بغیر ہمیں نہ بھلائی کی طاقت نہ برائی سے بچنے کی ہمت ہے۔“

علامہ عبدالرحمن بن حسن اس حدیث کی شرح میں لکھتے ہیں:

معنی یہ ہیں کہ اے اللہ! میرا یہ عقیدہ ہے کہ تطیر وغیرہ سے کوئی نعمت اور بھلائی حاصل نہیں ہوتی اور نہ کوئی مشکل دور ہو سکتی ہے بلکہ تو ہی ایسا مالک اور مربی ہے جس کا کوئی شریک اور سا جھی نہیں، کسی کو بھلائی اور نعمت سے مالا مال کرنا صرف تیرا ہی کام ہے اور مشکلات کو دور کرنا بھی تیرے ہی اختیار میں ہے۔

ان دعائیہ حملوں میں الحسنات سے نعمت اور السینات سے مصائب و مشکلات مراد ہیں، جیسے قرآن کریم میں ہے :

وَإِنْ تُبْسِمُ حَسَنَةً يَقُولُوا بِهِ مِنْ عِنْدِ اللَّهِ وَإِنْ تُبْسِمُ سَيِّئَةً يَقُولُوا بِهِ مِنْ عِنْدِكَ قُلْ كُلُّ مَنْ عِنْدَ اللَّهِ فَمَالِ بُلَاءِ الْقَوْمِ لَئِنْ كَانُوا لَا يَفْقَهُونَ حَدِيثًا ۝ ۷۸ مَا أَصَابَكَ مِنْ حَسَنَةٍ فَمِنَ اللَّهِ وَمَا أَصَابَكَ مِنْ سَيِّئَةٍ فَمِنْ نَفْسِكَ وَأَرْسَلْنَا

”اگر انہیں کوئی فائدہ پہنچتا ہے تو کہتے ہیں یہ اللہ کی طرف سے ہے اور اگر کوئی نقصان پہنچتا ہے تو کہتے ہیں یہ تمہاری بدولت ہے۔ آپ کہیں : سب کچھ اللہ ہی کی طرف سے ہے۔ آخر ان لوگوں کو کیا ہو گیا ہے کہ کوئی بات بھی نہیں سمجھتے۔ (انسان!) تجھے جو بھلائی بھی حاصل ہوتی ہے اللہ کی عنایت سے ہوتی ہے اور جو مصیبت تجھ پر آتی ہے وہ تیرے اپنے کسب و عمل کی بدولت ہے۔“

پیش نظر دعائیں یہ واضح کیا گیا ہے کہ انسان کو چاہئے کہ وہ اپنے دل کو تمام دنیا سے قطع تعلق کر کے صرف اللہ تعالیٰ سے جوڑ لے، کیونکہ نفع و ضرر یا کسی نعمت سے مالا مال کرنا صرف اللہ تعالیٰ کے اختیار میں ہے، دوسرے لفظوں میں اس کا اصل نام توحید ہے۔

جس شخص کے دل میں تطیر و غیرہ کا کبھی احساس اور خیال پیدا ہو تو یہ دعا پڑھنا بہت ہی مناسب ہے جس سے دل کو سکون اور اطمینان حاصل ہوگا اور شیطانی وساوس ہباء منثورا (اڑائی ہوئی گرد و غبار) ہو جائیں گے۔ اس دعا کی سب سے بڑی خصوصیت یہ ہے کہ اس سے یہ یقین ہوتا ہے کہ سوائے اللہ تعالیٰ کے کسی چیز میں بھلائی یا تکلیف پہنچانے کی طاقت نہیں اور جو شخص یہ سمجھتا ہے کہ نفع و ضرر پہنچانے میں کسی کو دخل ہے تو وہ احمق اور مشرک ہے۔ (قرۃ عیون الموحدین 387/2-388)

هذا ما عندي واللہ اعلم بالصواب

فتاویٰ افکار اسلامی

اسلام و ایمان اور کفر، صفحہ : 303

محدث فتویٰ